



નવજાનિ

તંત્રી : રોહિન ઘોળકીયા • સહતંત્રી: પ્રકાશ ઘોળકીયા .

વેબ સાઇટ : ##kwws=22#mdjdgjvkfkulvwdq1frp#####hpdb=jdjyqjynudqjw#C#ckr1frp

**અમદાવાદથી
દર શનિવારે
પ્રસિધ્ધ થતું
સાપ્તાહિક**

(મો)૯૮૨૫૧૬૯૩૮૬


આપનું લવાજમ બાકી છે ? (હા) - (ના)

(સરનામાનું સ્ટીકર ઉપાડવા
વગર પરત કરો)

Li#xgghyhuhg#so#uhwxxq#vr>
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજ રોડ, નારાયણનગર
પાલડી, અમદાવાદ - ૭


YEAR-29 • ISSUE: 24 DATE: 13-06-2020 • SATURDAY • PAGES : 4 • PRICE Rs. One • YERLY-SUB:Rs. 60/-

ભારતના ત્રણ વિસ્તારોને નેપાળના નકશામાં સમાવેશ કરવા માટે નેપાળી સંસદની મંજૂરી



નેપાળી સંસદના નીચલા ગૃહમાં વિપક્ષોએ પણ સરકાર સાથે હાથ મિલાવતાં બંધારણીય સુધારા ખરડો સર્વસંમતિથી પસાર, હવે નેશનલ એસેમ્બલીમાં મંજૂરી માટે રજૂ કરાશે. નકશામાં નેપાળે ભારતના લિમ્પિયાધુરા, કાલાપાની અને લિપુલેખ વિસ્તારો પર પોતાનો દાવો કર્યો છે. જો કે તેમાં કોઈ ઐતિહાસિક તથ્યો નથી કે નક્કર પુરાવા નથી. નેપાળી સંસદના નીચલા ગૃહે આયોજિત વિશેષ સત્રમાં ભારતના લિમ્પિયાધુરા, કાલાપાની અને લિપુલેખ વિસ્તારોને નેપાળના રાજકીય નકશામાં સમાવતા બંધારણીય સુધારા ખરડાને નીચલા ગૃહ પ્રતિનિધિ સભામાં કુલ ૨૭૫ સાંસદોમાંથી હાજર રહેલા તમામ ૨૫૮ સાંસદોએ સર્વસંમતિથી પસાર કરી દેતાં ભારત અને નેપાળ વચ્ચેના સંબંધો તળિયે બેઠા છે. નેપાળી સંસદના નીચલા ગૃહ પ્રતિનિધિસભાના બોલાવાયેલા વિશેષ સત્રમાં રાજકીય નકશામાં સુધારાની જોગવાઈ કરતા બંધારણીય સુધારા ખરડા પર લગભગ ચાર કલાક ચર્ચા બાદ મતદાન હાથ ધરાયું હતું. મતદાનમાં ઓલી સરકારને નેપાળના વિપક્ષો નેપાળી કોંગ્રેસ અને સમાજવાદી પાર્ટી-નેપાળના સાંસદોએ પણ ખરડાને સમર્થન આપ્યું હતું. ચર્ચા દરમિયાન કેટલાક સાંસદોએ લિમ્પિયાધુરા, કાલાપાની અને લિપુલેખ વિસ્તારોને ભારતના કબજામાંથી પરત મેળવવાના હવે પછીના પગલાં લેવાનું જણાવ્યું હતું.

નેપાળની સામ્યવાદી પાર્ટીના કેટલાક સાંસદોએ કોરોના મહામારીને પ્રસરતી અટકાવવા માટે સરહદ પર લાગુ કરાયેલા નિયંત્રણો જાંરિ રાખવાની તરફેણ કરી હતી. ચર્ચા બાદ સ્પીકરે જાહેરાત કરી હતી કે નેપાળી સંસદની પ્રતિનિધિ સભાએ દેશના નકશામાં સુધારા માટેના બંધારણીય સુધારા ખરડાને બે તૃતીયાંશ બહુમતીથી મંજૂરી આપી દીધી છે.



નેપાળના વડા ઓલી અને ભારતના વડાપ્રધાન મોદી વચ્ચેના પારસ્પારિક સંબંધોમાં આવેલી તિરાડને કારણે નેપાળે ભારતનો પ્રદેશ હડપ કરી લીધો અને તે પણ તેમની સંસદમાં ઠરાવ પસાર કરીને, ભારત શું કરે છે તે હવે જોવાનું છે

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

નવજાનિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭
ફોન નં. ૯૮૨૫૧૬૯૩૮૬-

અમેરિકાના આંતરરાષ્ટ્રીય ધાર્મિક સ્વતંત્રતા પરના વાર્ષિક રિપોર્ટમાં ભારતમાં થતા ધાર્મિક ભેદભાવની ઝાટકણી કરાઈ

ભારતમાં ગૌરક્ષકો, કલમ ૩૭૦ ખતમ કરવી, નાગરિક સંશોધન કાનુન (સીએએ), તબરેજ અંસારીનું લિચીંગ અને અયોધ્યા પર ચુકાદો જેવી બાબતનો અમેરિકી વિદેશી મંત્રાલયે ૨૦૧૯ની આંતરરાષ્ટ્રીય ધાર્મિક સ્વતંત્રતા પરની પોતાની વાર્ષિક રિપોર્ટમાં ઉલ્લેખ કર્યો છે. એમાં ધાર્મિક અને જાતીય લઘુમતીઓની વિરુદ્ધ હિંસા અને ભેદભાવની ઘટનાઓ પર અમેરિકી અધિકારીઓની ચિંતાઓ પણ સામેલ છે. અમેરિકી વિદેશ મંત્રી માઈક પોમ્પિઓ દ્વારા પ્રગટ કરાયેલી રિપોર્ટ અમેરિકી કોંગ્રેસને એમ કહેતા પ્રગટ કરાઈ હતી કે ડોનાલ્ડ ટ્રમ્પ વહીવટી તંત્રના વરિષ્ઠ અધિકારીઓએ પોતાના ભારતીય સમકક્ષો સાથે આ ચિંતાઓ અંગે રજૂઆત કરી હતી. રિપોર્ટ પ્રગટ કરતાં લાર્જ ફોર ઇન્ટરનેશનલ ધાર્મિક સ્વતંત્રતામાં રાજદુત સેમ બ્રાઉનબેકે કહ્યું હતું કે આજે વિદેશ વિભાગે દુનિયાભરમાં ધાર્મિક સ્વતંત્રતાની સ્થિતિનું વિવરણ આપતો એક રિપોર્ટ પ્રગટ કર્યો છે. આ રિપોર્ટ એ તથ્યની સાક્ષી આપી છે કે વિશ્વસ્તર પર કેટલાય સ્થાનો પર ધાર્મિક સ્વતંત્રતાથી વધુ ધાર્મિક ઉત્પીડનથી પરિચિત થયા છે. રિપોર્ટ અનુસાર નરેન્દ્ર મોદી સરકારે જમ્મુ-કાશ્મીરના મુસ્લીમ બહુમતી રાજ્યનો ખાસ દરજ્જો રદ કર્યો અને ગત વર્ષે ઓગષ્ટમાં બે કેન્દ્ર શાસિત પ્રદેશમાં વિભાજન કર્યું. ત્યારબાદ મુસ્લીમ નેતાઓ દ્વારા વિરોધ પ્રદર્શન, ટીકાઓ અને સુપ્રીમ કોર્ટમાં માનવઅધિકારા કાર્યકરો, વિપક્ષી નેતાઓ તરફથી અરજી દાખલ કરાઈ છે. આ રિપોર્ટમાં ઉલ્લેખ કર્યો છે કે ભારત સરકારે આ ક્ષેત્રમાં હજારો વધારાના સુરક્ષા દળો મોકલ્યા છે. ઇન્ટરનેટ અને ફોન લાઈન બંધ કરી દીધા છે. અને વર્ષના અંત સુધી પુરી સેવા શરુ કરી નથી. સરકારે ડિસેમ્બરમાં મધ્ય સુધી ક્ષેત્રની મોટાભાગની મસ્જીદો પણ બંધ કરી દીધી છે. રિપોર્ટમાં કહેવાયું છે કે વિરોધ પ્રદર્શનો દ્વારા ૧૭ નાગરિકો અને ત્રણ સુરક્ષા કમીઓના મોત થયા છે. અમેરિકી સરકારના રિપોર્ટમાં વિવાદાસ્પદ સીએએ કાનુનના કારણે ભારતમાં થયેલો વ્યાપક વિરોધ અને કાનુની પડકારોનો વિસ્તારથી ઉલ્લેખ કરાયો છે. ૨૭ પેજના રિપોર્ટમાં ખાસ ઉલ્લેખ કરાયો છે કે ભાજપ સહિત હિંદુ બહુમતી સંગઠનોના કેટલાક પદાધિકારીઓ લઘુમતી સમુદાયોની વિરુદ્ધ ભડકાઉ ભાષણો આપ્યા અને તેની પોસ્ટ સોશયલ મીડીયા પર કરી છે. આ ઉપરાંત હિંદુ સમુહો દ્વારા લઘુમતીઓ ખાસ કરીને મુસ્લીમો પર વર્ષ દરમિયાન કેટલાક હુમલા થયા છે. ગાયના નામે હિંસા કરનારા લોકો પર સરકાર કાર્યવાહી કરવામા નિષ્ફળ રહી છે. રિપોર્ટમાં કહેવાયું છે કે આખા વર્ષ દરમિયાન દુતાવાસો અને વાણિજ્ય દુતાવાસોના પ્રતિનિધિઓએ ધાર્મિક લઘુમતીઓ, વિશેષ કરીને ખ્રિસ્તીઓ અને મુસ્લીમોને થઈ રહેલી પરેશાની મુદ્દા ચર્ચા કરવા સરકારી અધિકારીઓ સાથે મુલાકાત કરી છે. ચર્ચામાં ગાયના નામે હિંસાની ઘટનાઓ, દેશમાં ધાર્મિક સ્વતંત્રતાની સ્થિતિ અને ધાર્મિક રુપથી પ્રેરિત હિંસા પર વાતચીત કરાઈ છે.

કોરોના સામેના યુધ્ધમાં દેશને નારાજ સૈનિકો પરવડી શકે નહીં : સુપ્રીમ કોર્ટ

કોરોના મહામારી સામે લડી રહેલા ડોક્ટરોને પગારની ચુંકવણ નહીં કરવાના મામલાની ગંભીર નોંધ લેતા સુપ્રીમ કોર્ટે જણાવ્યું હતું કે યુધ્ધમાં તમે સૈનિકોને નારાજ કરી શકો નહીં. જસ્ટીસ અશોક ભુષણ, જસ્ટીસ એસ.કે.કોલ અને જસ્ટીસ એમ.આર.શાહની બેન્ચે જણાવ્યું હતું કે ડોક્ટરોની ફરિયાદોના નિકાલ માટે વધુ પ્રયાસ કરો અને વધુ નાણાં ઉભા કરો. આરોગ્ય કર્મચારીઓના પગાર નહીં ચુકવવાના મામલામાં અદાલતે સામેલ થવું જોઈએ નહીં અને સરકારે જ આ મામલાનો ઉકેલ લાવવો જોઈએ. કોરોના વાઈરસ સામેના યુધ્ધમાં દેશને નારાજ સૈનિકો પરવડી શકે નહીં. એક ડોક્ટરે અરજીમાં આરોપ મુક્યો હતો કે કોરોના યોધ્ધાઓ પગાર અપાતો નથી. પગાર કાપી લેવાય છે. અથવા તો ચુકવણીમા વિલંબ થાય છે. ડોક્ટરે ૧૪ દિવસના ફરજયાત ક્વોરેન્ટાઈનની જોગવાઈ નાબુદ કરવાના પર સવાલ ઉઠાવ્યા હતા.

નવજાનિ સાપ્તાહિક વેબ સાઇટ ઉપર ઉપલબ્ધ છે.

#kwws=22#mdjdgjvkfkulvwdq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnld પર જોઈ શકાશે





નવકાંતિ

સતત પાંચમાં દિવસે પેટ્રોલ અને ડીઝલના ભાવમાં વધારો કરી દેવાયો છે. ગત દિવસોમાં ૬૦ પૈસા, બાદ ૪૦ પૈસા તેમજ ૬૦, ૬૦ અને ૫૪ પૈસાનો ભાવ વધારો કરી દેવાયો છે. એટલે કે પાંચ દિવસમાં પોણા ત્રણ રૂપીયાનો તોતીંગ વધારો કરી દેવાયો છે. લોકડાઉન ખુલવાની સાથે જ દેશમાં પેટ્રોલ-ડીઝલના ભાવોમાં કિંમતો સતત વધતી રહી છે. અને લગભગ ૮૩ દિવસ પછી ૭ જુને કિંમતમાં ફેરફાર જોવા મળ્યો છે. ખાસ બાબત એ છે કે વિતેલા ત્રણ મહિનામાં પેટ્રોલ અને ડીઝલ પર લાગતા ટેક્સ ત્રણ ગણા ૨૭૫% થઈ ગયા છે. ફેબ્રુઆરી મહિનામાં પેટ્રોલ-ડીઝલ રાજ્ય અને કેન્દ્રને ચુકવવા પડતા ટેક્સ લગભગ ૧૦૭ ટકા હતા. જે વધીને હવે ૨૭૫ ટકાની નજીક આવી પહોંચ્યા છે. પેટ્રોલની બેઝિક પ્રાઈસ ૧૮ રૂપીયાની આસપાસ રહે છે. જેની પર ૫૦ રૂપીયા સુધીનો ટેક્સ લાગે છે. જ્યારે પેટ્રોલ પંપ કિંમત ૭૨ની આસપાસ છે. પ્રજાને રાહત આપવાની વાત બાજુ પર છે આતો પ્રજાને કેવી રીતે રીતસર લુંટવી એ ઈરાદો સ્પષ્ટ છે. જ્યારે કોરોના મહામારીમાં વેપાર ધંધા, રોજગારી લગભગ ખતમ થઈ જવાની કતાર પર છે ત્યાં સરકારે પ્રજાની ઉપર કમરતોડ ભાવ વધારો નાંખીને કોઈ વ્યાજબી કામ કર્યું હોય તેવું લાગતું નથી. બીજા બાજુ પ્રજાને લુંટવામાં સરકારની સાથે વેપારીઓની પણ મીલી ભગત છે. જરૂરીયાતની ચીજ વસ્તુઓની ઉપર બેફામ લુંટફાટ ચાલી રહી છે. પરંતુ તેને કોણ અટકાવે જ્યારે 'વાડજ ચીભડા ગળે ત્યારે ફરિયાદ કોને કરવી'. આજકાલ દાળોના ભાવોમાં કીલો દીઠ રૂ. ૪૦ થી ૪૫ રૂ વધુ લેવાય છે. અને તેલમાં રૂ. ૧૦૦ થી ૧૫૦ ડબા દીઠ લઈ લેવાય છે.

એજ રીતે શાકભાજીમાં લોકડાઉનના સમયમાં શાકભાજી વાળાઓએ બેફામ લુંટ ચલાવી છે છતાં સરકારના પેટનું પાણી હાલ્યું નહીં. મોટા સુત્રો અને જુમલાઓ ઠોકે રાખ્યા પરંતુ પ્રજા સુધી કોઈ મદદ પહોંચી નહીં. ચુંટાયેલા પ્રજાના પ્રતિનિધિઓ ક્યા બંકરમાં છુપાઈ ગયા છે તેની કોઈ ખબર નથી. તેઓ પ્રજા સમક્ષ બહાર આવ્યા નથી. અમેરિકાની જાગૃત લોકશાહીમાં પ્રમુખ ટ્રમ્પને પ્રજાની બીકથી બંકરમાં સંતાઈ જવું પડે છે. જ્યારે આપણે ત્યાં ઘેટાશાહી લોકશાહી હોવાથી આમ બની શકતું નથી. પ્રજાના પ્રતિનિધિઓ મઝા કરે છે. અને પ્રજા બિમારી દુઃખમાં પીસાય છે.

કોરોનાથી સંક્રમિત નાગરિકોને વિવિધ હોસ્પિટલોમાં સારવાર માટે વ્યવસ્થાના નામે મોટી જાહેરાતો કરેલી છે પરંતુ ખરા ટાઈમ લોકોને સારવાર ઉપલબ્ધ થતી નથી. ખાનગી હોસ્પિટલો બેફામ નાણાં ખંખેરી લે છે પરંતુ તેની સામે અવાજ ઉઠાવનારા કોઈ નથી.

લોકડાઉન ખોલવાની સાથે કોરોનાની સ્થિતિ વધુ કથળી છે. પોઝેટીવ કેસોની સંખ્યાનો રાફડો ફાટ્યો છે. અને સરકારે હવે પ્રજાને મરવાના વાંકે છોડી દીધી છે. વધુમાં સ્પ્રીંગ દબાવવાથી વધુ ઉછળે તેમ પ્રજાને વધુ લોકડાઉન અસર તળે દાબવાથી વધુ ઉછળે તેવી પ્રક્રિયા બની રહી છે. લોકોમાં જે જાગૃતતા હોવી જોઈએ તેનો સદંતર અભાવ વર્તાઈ રહ્યો છે. વધુ લોકો મૃત્યુના મુખમાં ભરખાઈ ના જાય માટેના સરકારી પ્રયત્નો, પોલીસ બળથી દબાવવાના પ્રયત્નો વિગેરે અસરકારક બની શક્યા નથી. હવે લોકોએ જાતે જ મરવાનું પસંદ કર્યું હોય તેવું લાગી રહ્યું છે.

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgjvkfkulwldq1frp2

#####Frqdfw#Qr133<4#<;577;<677/

#####+U,33<4059<50593665

જાહેર ખબરના ભાવ

આખુ પાન ૩.૧૦૫૦૦ અર્ધુ પાન ૩.૫૦૦૦

૧/૪ પાન ૩.૨૫૦૦ ૧/૮ પાન ૩.૧૦૦૦

વાર્ષિક પેનલ ૩.૭૨૦૦ માસિક પેનલ ૩.૧૦૦૦

ટચુકડી જાહેરાત ૩.૫૦૦

વ્યવસાયિક જા.ખ. ૩.૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી

સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

‘સદગુણ એ જ માણસની સર્વોત્તમ મુડી છે. પણ આજના સમયમાં સદગુણોવાળો માણસ હતાશ થઈ જાય છે’

સદગુણ એ માણસની શોભા છે. સદગુણો જ એનું ગૌરવ થાય છે. એ ગુણો ક્યાંય રસ્તામાં પડ્યા હોતા નથી. માણસે એ મેળવવા પડે છે. માણસમાં જો સદગુણ ના હોય, એની પાસે ભારોભાર ધન-દોલત હોય પણ એ કથીર સમાન છે. માણસના સદગુણો તેને માન-મોભો અપાવે છે. બીજા બધા આદર કરતાં સદગુણોનો આદર એ સર્વશ્રેષ્ઠ ગણાય છે. એ સદગુણો ક્યાંથી આવે? તો બાળકના જન્મ સાથે જ એના કુટુંબમાંથી મળતા હોય છે. સદગુણો એ પરંપરાગત પેઢીઓના પુણ્યપ્રતાપે પ્રાપ્ત થાય છે. આપણી સોથી મોટી કરુણતા એ છે કે, માણસના સદગુણોને ઓળખનારા ઓછા હોય છે. પણ દુર્ગુણોની તો ચોરેને ચોટે વાતો થતી હોય છે. આજે આપણે જોઈએ તો જગત પર અસત્યનું આક્રમણ જોરશોરથી થઈ રહ્યું છે. એમાં કદાચ ખોટું કરનારાઓની સંખ્યા ઓછી હશે છતાં દુર્ગુણોનું ઘોડાપુર ઉમટ્યું હોય તેવો ભાસ થાય છે. સદગુણો ધુણધુણી દુર રહેવા પ્રયત્ન કરે છે. અને એક નાનકડો દુર્ગુણ આખા સમાજ પર છવાઈ જાય છે. માણસની સાચી ઓળખ જ એના ગુણ છે. દુર્જનોથી દુર રહેવું એ સદગુણીનું લક્ષણ છે. કાલિદાસે કહ્યું છે : ‘ અવગુણ એ નાવના તળિયાના બાકોરા જેવું છે, જે નાનુ હોય કે મોટું એક દીવસ એને ડુબાડે છે. ‘જેને ડુબવું નથી તે અવગુણીયલો થી દુર રહે છે. ‘ દુર્જન સાથે મિત્રતા કરવી નહીં, તેમ વેર રાખવું નહીં, અંગારો જ્યારે ગરમ હોય ત્યારે દઝાડે છે અને ઠંડો પડે ત્યારે હાથ કાળા કરે છે. ‘ આ તો સોબત કરતાં શ્વાનની બે બાજુનું દુઃખ જેવી સ્થિતિ પેદા થાય છે. યાણકયે કહ્યું છે કે : ‘ ગુણોનું જ બધે સન્માન થાય છે. તેના વંશનું નહીં’

કન્ક્યુશિયસે કહ્યું છે : ‘ ધનથી સદગુણ પ્રાપ્ત થતાં નથી પરંતુ સદગુણોથી જ ધન અને અન્યન્ય ઈચ્છીત વસ્તુ પ્રાપ્ત થાય છે. ‘સદગુણ એ જ માણસની સર્વોત્તમ મુડી છે. પણ આજના સમયમાં સદગુણોવાળો માણસ હતાશ થઈ જાય છે. એને ચોમેરથી ફિટકાર મળતો હોય છે. એવો ભાસ થાય છે. પણ સરવાળે એ સાચું નથી. એ સાચું છે કે સમાજમાં શેતાની વૃત્તિવાળો એકાદ માણસ પણ આખા સમાજને દુષિત કરે છે. પરંતુ વિનોબાએ એક ખુબ સારી વાત કરી છે. ‘માણસનું જીવન એક મકાન છે, એમાં દોષરૂપી દીવાલો અને ગુણરૂપી દરવાજા છે. ગમે તેવા ગરીબ ઘરનેય એક દરવાજો તે રહેલો જ, તમારે ઘરમાં પ્રવેશ કરવો હશે તો તે દરવાજામાંથી જ જઈ શકાશે. દીવાલોથી પ્રવેશવા જશો તો માથુ ફુટી જશે’ આપણે હંમેશા બીજાના દોષ જ જોતા હોઈએ છીએ. દુર્જનમાં

પણ કંઈક સારાપણું હોય છે. આપણાંમાં ય અવગુણો તો હોવાના જ. જેમ સિક્કાની બે બાજુ હોય છે એ રીતે આપણાંમાં જે સારા ગુણો છે તેનો સદ્પયોગ થાય અને જે ખરાબ ગુણો છે એને દુર કરવાનો પ્રયત્ન કરીએ તો ઘણું મેળવી શકીએ. સાધારણ દોષોને કાઢી નાંખવાની ચીવટ રાખજો, તો તમારું જીવન ઉત્તમ બની જશે.

માણસ ક્યા કુળમાં જન્મ્યો છે તે મહત્વનું નથી. પણ એનામાં કેવા ગુણો છે એના આધારે એનું મુલ્ય અંકાય છે. ગુણથી ગૌરવ વધે છે. કમળનો જન્મ કાદવમાં થતો હોવા છતાં તેના ગુણના કારણે તેને ભગવાનના મસ્તક પર ધરાય છે. જેનામાં સદગુણ છે એનામાં એની સભાનતા હોય તો એને નુકશાન કરે છે એની સભાનતા જ એનો દુર્ગુણ બની જાય છે. સદગુણ જ માણસને મહાન બનાવે છે. તંદુરસ્તી વિના સુખી રહેવું એ મુશ્કેલ છે. તો સદગુણો વિના સારા બનવું એથીય મુશ્કેલ છે. ધર્મનો બાહ્યાંબર કરવાથી ગુણિયલ બની જવાતું નથી. લિયો ટોલ્સ્ટોયે કહ્યું છે : ‘ અત્યારની જેમ પહેલાં પણ ધર્મ મુખ્યત્વે તે લોકોના વિશ્વાસ અને વ્યવસાયનો વિષય હતો જે આળસું અને અધર્માચરણી હતા અને પોતાને અતિશય મહત્વ આપતા હતા, પરંતુ યોગ્યતા, પ્રામાણિકતા, ભલાઈ, સજ્જનતા અને સદાચારી વગેરે ગુણો અધિકતર નાસ્તિક લોકોમાં જ જોવા મળે છે. ‘

સસ્તસંગી બુધ્ધિની જડતાને દુર કરે છે. વાણીમાં સત્યનો સંચાર કરે છે. સન્માનમાં વૃધ્ધિ કરે છે. પાપોનો નાશ કરે છે. ચિત્તને પ્રસન્ન કરે છે. અને દસે દિશાઓમાં કિર્તિ ફેલાવે છે. બતાવો સત્સંગિ માણસ માટે શું નથી કરતી? સત્સંગિ તો ધુપસળી જેવી છે. જે સ્વંય બળીને બીજાને સુવાસ આપે છે. સત્સંગિ તો ગુલાબનું ફુલ છે., જે શોભા સાથે સુવાસ આપે છે. સત્સંગિથી માણસનું જીવન સુધરી જાય છે. સત્સંગિથી માણસના અવગુણોની દુર્ગંધ દુર થઈને ગુણની સુગંધ ફેલાય છે. સત્સંગિ પામનાર માણસ પણ સર્વત્ર પુજનીય બને છે. તેને પણ બધેથી માન-સન્માન મળે છે. સત્સંગિથી માણસમાં રહેલી નબળાઈઓ, ખરાબ ભાવનાઓનો નાશ થાય છે. સત્સંગિથી માણસનું મન નિર્મળ બની જાય છે. જેથી સંસારમાં રહેતો હોવા છતાં સંસારની કોઈ લાલચ તેને આર્કષી શકતી નથી. યાણકયની નીતીસુત્રાણી (૫૧૯)માં કહ્યું છે : ‘ સજ્જનોનો સંગ સ્વર્ગમાં

વાસ કરાવે છે. ‘ જે સદ્ભાગી હોય અને જ સારી સંગતી મળતી હોય છે. અપેક્ષાઓ ક્યારેય પુરી થતી નથી. તેથી એક પછી એક અપેક્ષાઓ જાગતી રહે છે. એના કારણે માણસ અધોગતિની ગર્તામાં ડુબતો જાય છે. પણ જો એને કોઈ ઉત્તમ પુરુષનો સંગ મળી જાય તો એના જીવનમાં એક નવું જ પ્રકરણ શરૂ થતું હોય છે. એક ઉત્તમ વિચાર માણસના જીવનનું પરિવર્તન કરતો હોય છે.

માણસના ગમે તેવા અવગુણ હોય પણ એ સજ્જન સાથે સંગતિ થઈ જાય તો તે પણ સજ્જન બની જતો હોય છે. માણસનું મન તો એટલું ચંચળ છે કે જેની સાથે જાય એવું બની જાય છે. કાય પણ કંચનનો સંગ મેળવને લીલમ મણીની શોભા પ્રાપ્ત કરે છે. ‘ હિતોપદેશની પ્રસ્તાવનામાં આમ કહેવાયું છે. કબીરે કહ્યું છે : ‘ જો જેસી સંગત કરે સૌ તેસે ફલ ખાઈ ‘ જેવી સંગતિ એવું ફળ મળતું હોય છે. બાવળ વાવીને કેરીની અપેક્ષા રાખવી એ મુખામી ગણાય. માણસનો સાચો સાથી માત્ર ગ્રંથ છે. ઉત્તમ ગ્રંથનું વાંચન માણસને સાચો રસ્તો બતાવે છે. માણસે ગ્રંથનો સંગ કરવાનો છે. જેથી મનમાં કોઈ ખરાબ વિચારોનું પ્રગટીકરણ ના થાય. સત્સંગિ એ માણસ માટે ઔષધી છે. એ એવી ઔષધી છે જેના કારણે બધાં દુઃખો દુર થઈ જાય છે. નીતીશાસ્ત્રમાં કહ્યું છે : ‘ સત્ય જ માતા, જ્ઞાન જ પિતા, ધર્મ જ ભાઈ, દયા જ મિત્ર, શાંતિ જ પત્ની, ક્ષમા જ પુત્ર એ છે મારા ભાઈઓ છે. ‘ એવા માણસની સંગતિથી માણસના જીવનમાં વસંત ઋતુ આવી જાય છે. માણસની દુર્જનતા રૂપી પાનખરનો અંત આવી જાય છે. જે સાચો સંત છે એ ઉપદેશ આપતો નથી. એનો પ્રભાવ અને એનું મૌન જ બધું કહી દેતું હોય છે. કોઈએ કહ્યું છે કે સંત પુરુષ જો કોઈ ઉપદેશ ન આપે તો પણ એની પાસે જવું ઉત્તમ છે. સત્પુરુષનો સંગ એ જીવનની અમુલ્ય મડી ગણાય છે. તેમનો જેટલો સંગ મળે એટલો લાભ લઈ લેવો જોઈએ. જેથી આપણા જીવનને નવો રાહ મળે છે. એનું કારણ એ છે કે અત્યારે જીવનને અમુલ્ય લ્હાવો મળ્યો છે એ કાલે ન પણ મળે. ફારસીમા હાફિજે ‘ દીવાન ‘માં એક શેરમાં કહ્યું છે : ‘ જેમના માત્ર પડછાયાથી જ હૃદયમાં પ્રકાશ થઈ જાય છે એવી વિલક્ષણ વસ્તુ, સંતોની સત્સંગિમાંથી પ્રાપ્ત થાય છે. ‘ તેથી સત્સંગિ અત્યંત જરૂરી છે.

ડો. કિશોરસિંહ સોલંકી (સૌ. સંદેશ)



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.



અમેરિકાના પ્રમુખ ડોનાલ્ડ ટ્રમ્પે કહ્યું કે ભારત વધારે ટેસ્ટ કરે તો તેના કોરોના પોઝીટીવ અમેરિકા કરતાં વધારે આવે

અમેરિકાના પ્રમુખ ડોનાલ્ડ ટ્રમ્પે અમેરિકામાં જે કોરોના ટેસ્ટિંગ થઈ રહ્યા છે તેની ભારત, ચીન સહિતના વિશ્વના અન્ય દેશો સાથે તુલના કરીને કહ્યું છે કે ભારત અને ચીન જેવા દેશો જો વધારે સંખ્યામાં ટેસ્ટિંગ કરે તો તેમને ત્યાં કોરોના વાઈરસના કેસ અમેરિકા કરતાં વધારે હશે. અમેરિકાએ બે કરોડ ટેસ્ટિંગ કર્યા છે. અમેરિકાની તુલનામાં જર્મનીએ ૪૦ લાખ અને દક્ષિણ કોરિયાએ પોતાને ત્યાં આશરે ૩૦ લાખ ટેસ્ટ કર્યો છે. અમેરિકામાં અત્યાર સુધીમાં કોરોના વાઈરસના ૧૮ લાખથી વધારે કેસ સામે આવી ચુક્યા છે. અને ૧ લાખ ૧૧ હજાર લોકોના મોત થયા છે. જ્યારે ભારતમાં આ જીવલેણ સંક્રમણના ૨ લાખ ૩૬ હજારથી વધારે તેમજ ચીનમાં ૮૪,૧૭૭ કેસ સામે આવ્યા છે. અમેરિકા વિશ્વભરમાં કોરોના વાઈરસથી સૌથી વધારે અસરગ્રસ્ત દેશ છે. ભારતીય સ્વાસ્થ મંત્રાલયના

જણાવ્યા મુજબ ભારતમાં અત્યાર સુધીમાં ૪૦ લાખ ટેસ્ટ થયા છે. અમેરિકામાં કોરોના ટેસ્ટ અંગે ટિપ્પણી કરતાં ટ્રમ્પે કહ્યું તે યાદ રાખો. જ્યારે તમે વધારે ટેસ્ટિંગ કરશો ત્યારે તમારે ત્યાં વધારે કેસ હશે. તેમણે કહ્યું હું મારા લોકોને કહેવા માંગુ છું કે અહીં વધારે કેસ એટલા માટે છે કે વધારે લોકોની તપાસ કરવામાં આવી છે. અમે ચીન કે ભારત અથવા અન્ય દેશો તપાસ કરે તો હું તમને વિશ્વાસ અપાવું છું કે ત્યાં વધારે કેસ હશે. તમારી તપાસ કરવાની ક્ષમતા વધવાને લીધે આપણા દેશમાં વધારે કેસ છે. હવે બધું ફરી વખત ખુલી રહ્યું છે અને આપણું અર્થતંત્ર બહાર આવી રહ્યું છે. આ અંગે કોઈ વિચારી પણ શકે તેમ નથી. રોજગારીના માસિક આંકડાને ટાંકીને ટ્રમ્પે કહ્યું કે અર્થતંત્ર હવે પુર્વવત બની રહ્યું છે. તેમણે કહ્યું ખે અમે દહેશતને વાસ્તવિકતા બનવા દીધી નથી અને



તે અમેરિકાના ઇતિહાસમાં માસિક ધોરણે નોકરિયાતોમાં સૌથી વધારે વધારો છે. મને લાગે છે કે અગાઉ જે સૌથી વધારે સંખ્યા હતી તેની તુલનામાં આ લગભગ બમણી કે તેનાથી વધારે છે. માટે તે ઇતિહાસમાં સૌથી વધારે વૃદ્ધિ છે. જો કે ભારતમાં હવે કોરોના આંકડાની જાળમાં સપડાઈ ગયો છે. ઓછા ટેસ્ટ અને વધુ લોકો સાજા થઈ ગયા જેવા ભ્રમિત આંકડાઓ નિયમિત જાહેર થાય છે. પરિણામ સાચી પરિસ્થિતિ બહાર આવતી નથી.

કેરળમાં ગર્ભવતી હાથણીના મોતને સાંપ્રદાયિક રંગ આપવાની કોશીશ થઈ રહી છે !

કેરળના પલક્કડ જિલ્લામાં ૨૭મી મેના રોજ ફટાકડા ખાવાથી એક ગર્ભવતી હાથણીનું મોત થયું હતું. આ હાથણીના મોતને લઈને ભાજપ અને કોંગ્રેસના નેતાઓમાં આરોપ પ્રત્યારોપ વચ્ચે ઘટનાને સાંપ્રદાયિક રંગ આપવાની કોશીશ થઈ રહી છે. આ ગર્ભવતી હાથણીના મોતના મામલામાં કથિત રીતે ભડકાઉ ભાષણને લઈને કેરળ રાજ્યે ભાજપના સાંસદ મેનકા ગાંધી વિરુદ્ધ કેસ દાખલ કરી દીધો છે. મલ્લમપુરમ જિલ્લા પોલીસ વડા અબ્દુલ કરીન ચુકાનું કહેવું છે કે જલીલ નામના વ્યક્તિની ફરિયાદના આધાર પર મેનકા ગાંધી વિરુદ્ધ આઈપીસીની કલમ ૧૫૩(જાણીજોઈને હુલ્લડ ફેલાવવાની ઇચ્છા)નો ગુનો દાખલ કર્યો છે. મલ્લમપુરના લોકો વિરુદ્ધ આરોપ લગાવ્યો છે.



વરિષ્ઠ પત્રકાર વિનોદ દુઆ સામે ભાજપ નેતાની ફરિયાદના આધારે એફઆઇઆર કરાઈ

દિલ્હી પોલીસની કાર્મ બ્રાંચે ભાજપના પ્રવક્તા નવીન કુમારની ફરિયાદને આધાર પર વરિષ્ઠ પત્રકાર વિનોદ દુઆ અને એન્કર વિરુદ્ધ એફઆઈઆર નોંધી છે. ભાજપ નેતા નવીન કુમારે ૪ જુને ફરિયાદ નોંધાવી હતી. આ ફરિયાદમાં વિનોદ દુઆ પર કથિત રીતે દિલ્હી હુલ્લડોને લઈને ખોટું રીપોર્ટિંગ અને જ્યોતિરાદિત્ય સિંધિયા ભાજપમાં જોડાતી વખતે તેમના અંગે ખોટા સંદર્ભો સાથેનું

રિપોર્ટિંગ કરવાનો આરોપ લગાવ્યો છે. વિનોદ દુઆ યુટ્યુબ પર એચડબલ્યુ ન્યુઝ ચેનલ પર ધ વિનોદ દુઆ શો ના માધ્યમથી ખોટી માહિતી ફેલાવી રહ્યા છે. પત્રકાર વિનોદ દુઆ પીએમ અંગે ભય ફેલાવનાર જેવા અપમાનજનક શબ્દો ઉચ્ચારીને તેમનું અપમાન કર્યું છે. ભાજપ નેતાએ આક્ષેપ લગાવ્યો કે વિનોદદુઆએ પીએમને કાગળનો વાધ કહ્યા હતા. નવીન કુમારે પાંચ પેજની

આફરિયાદને પોતાના ટ્વીટર પર શેર કરી હતી. ભુતકાળમાં જી ન્યુઝમાં કામ કરી ચુકેલા નવીનકુમારે એક વાંધો ૧૧ માર્ચ ૨૦૨૦ ના રોજ વિનોદ દુઆ દ્વારા મધ્યપ્રદેશના પુર્વ સાંસદ જ્યોતિરાદિત્ય સિંધિયાનું ભાજપમાં સામેલ થવું તે અંગેના એપિસોડ સામે છે. જો કે સુપ્રીમ કોર્ટે દુઆની પીટીશન સાંભળીને તેમની ધરપકડ કરવા પર સ્ટે આપ્યો છે. અને કેસ ચલાવવાની મંજૂરી આપી છે.

જાણવા જેવું !

૧૮૮૭માં મોન્ટાનામાં બરફનો વરસાદ પડ્યો ત્યારે બરફના કરા ૧૫ ઈંચ પહોળા અને ૮ ઈંચ જાડાઈ ધરાવતા હતા. અત્યાર સુધીમાં આવો બરફનો વરસાદ વિશ્વમાં કોઈ પણ ઠેકાણે પડ્યો નથી. વાયોલીન લાકડાના ૭૦ ટુકડાને જોડીને બનાવવામાં આવે છે.

નિસર્ગ વાવાઝોડાની ઘાત પસાર થઈ ગઈ, મહારાષ્ટ્ર-ગુજરાતના કાંઠા વિસ્તારોમાં મેઘ તાંડવ

કોરોનાના પ્રકોપનો સૌથી વધુ સામનો કરી રહેલા મુંબઈ સહિત મહારાષ્ટ્ર અને ગુજરાત ત્રણેક જિલ્લાઓમાં નિસર્ગ વાવાઝોડું ત્રાટક્યું અને ધોધમાર વરસાદે સમગ્ર વિસ્તારોમાં તરબોળ મચાવી દીધી. જો કે વાવાઝોડું થોડું ફંટાયું અને મહાનગરને તબાહીથી થોડા અંશે રાહત મળી હતી. જો કે વાવાઝોડું સાથેના ધોધમાર વરસાદથી મુંબઈમાં અનેક વિસ્તારોમાં પાણી ભરાઈ ગયા હતા. ગુજરાતના વલસાડ સહિતના દરિયાકાંઠાના વિસ્તારોમાં વરસાદ ખાબક્યો હતો. પરંતુ વરસાદ સિવાય અન્ય કોઈ ભારે નુકશાન થયું નહોતું. જાહેર જીવન અસ્તવ્યસ્ત બની ગયું હતું. ટ્રેનો સહિતનો કેટલોક વહેવાર અટકી ગયો હતો. તો કેટલાકના રુટ બદલવામાં આવ્યા હતા. પરંતુ ભારે તબાહીની આશંકા બાદ તંત્રે રાહત અનુભવી હતી.

વિશ્વના ૧૧ જેટલા દેશો કોરોના મુક્ત થયા સ્પેનમાં સતત બીજા દિવસે એક પણ મૃત્યુ નહીં

કોરોનાએ આખા વિશ્વભરમાં પોતાના કાળપંજો ફેલાવ્યો છે. જ્યારે વિશ્વના ૧૧ દેશો એવા છે કે જેણે કોરોનાને હરાવ્યો છે. આ ૧૧ દેશો કોરોનાના કાળચક્રમાંથી મુક્ત થયા છે. તેમાં આઈસલેન્ડ, ન્યુઝીલેન્ડ, સ્લોવેનિયા, આઈસલ ઓફ મેન, મોરિશ્યસ, મોન્ટેગ્રો ફેરો આઈસલેન્ડ, બ્રુનેઈ, કમ્બોડિયા, ત્રિનીદાદ, અને અરુબાનો સમાવેશ થાય છે. ન્યુઝિલેન્ડ, બ્રુનેઈ અને ત્રિનીદાદમાં હવે ફક્ત ૧-૧ પોઝીટીવ કેસ છે જ્યારે આઈસલેન્ડ અને કમ્બોડિયામાં ૨-૨ એક્ટિવ કેસ છે. ફેરો આઈલેન્ડ, અરુબા અને મોન્ટેલોમાં એક પણ એક્ટિવ કેસ નથી. હુની ગાઈડલાઈન મુજબ આ તમામ દેશોને કોરોના મુક્ત જાહેર કરાશે.

કોરોના સંકટની વચ્ચે દેશના તમામ ધાર્મિક સ્થળો ૮મી જુન સુધી બંધ રહેશે

કોરોના સંકટની મહામારી વચ્ચે દેશના તમામ ધાર્મિક સ્થળો ખોલવાની મંજૂરી અપાશે નહીં. મથુરાના કેટલાક મોટા મંદિરો અને દિલ્હીના ધાર્મિક મંદિરો ૮મી જુન સુધી ખોલાશે નહીં. જ્યાં સુધી શ્રદ્ધાળુઓની સુરક્ષાની પુરતી જવાબદારી કરવામાં આવશે નહીં ત્યાં સુધી મંદિરો લોકો માટે ખોલી શકાશે નહીં. દિલ્હીના પ્રાચીન મંદિરો પૈકી એક યમુના બજાર સ્થિત મરઘટવાળા હનુમાનજીના રૂપમાં પ્રસિદ્ધ મંદિરના ટ્રસ્ટે હજુ સંયમ અને સાવધાની રાખતા સુરક્ષા અને બચાવના તમામ ઉપયોગ હોવા છતાં મંદિરના દ્વાર ન ખોલવા પર સહમતિ વ્યક્ત કરી છે. મરઘટવાળા શ્રી હનુમાન મંદિર ટ્રસ્ટના અધ્યક્ષ મહેત વરુણ શર્માએ જણાવ્યું હતું કે મંદિરમાં આવતા દર્શનાર્થીઓ અને શ્રદ્ધાળુ ભક્તોની સુરક્ષા સુનિશ્ચિત કરવામાં ઉપાય કરવામાં આવી રહ્યા છે. મંદિર વહિવટી તંત્રનું કહેવું છે કે કોરોના પ્રોટોકોલનું પાલન કરવા પરજ મંદિરો ખોલવાની મંજૂરી આપવી જોઈએ, અન્યથા કોરોના વાયરસની બીમારીની સંક્રમણ વધી જશે.

મંદિરના ટ્રસ્ટના અધિકારીએ કહ્યું કે આ મંદિર ખુલવાની સાથે ઉમટનાર ભીડને નિયંત્રિત અને ભગવાનના દર્શનની વ્યવસ્થામાં મદદ કરવી પડશે. આ સિવાય સ્થાનિક વહીવટી તંત્રે પણ અહીંયા સાવધાની રાખવી પડશે. જો મંદિર ખોલવાની મંજૂરી અપાશે તો મંદિર બહાર ભક્તો અંતર રાખે તે રીતે હરોળ બનાવવી પડશે. દરવાજા પર થર્મલ સ્ક્રીનીંગ હશે. દર્શન પહેલાં દરેક ભક્તની વચ્ચે ચોક્કસ અંતર રાખવા માટે માપદંડ નક્કી થશે.

ગલોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો **ચિંતા વગરનો પ્રસંગ એ જ પ્રસંગનો આનંદ**
સંપર્ક:
એ. એમ. મેકવાન
૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકર્ડીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



કોરોનાના દર્દીઓની સારવાર પ્રાણીઓ કરતાં બદતર રીતે થઈ રહી છે : સુપ્રીમ કોર્ટ

દેશભરની સરકારી હોસ્પિટલમાં કોવિડ-૧૯ના દર્દીઓ અને મૃતદેહો સાથે થઈ રહેલા વ્યવહારી ગંભીર નોંધ લેતા સુપ્રીમ કોર્ટે કેન્દ્ર અને રાજ્ય સરકારોની આકરી ઝાટકણી કાઢી હતી. સુપ્રીમ કોર્ટે જણાવ્યું હતું કે દિલ્હી ઉપરાંત દેશના અન્ય રાજ્યો ગુજરાત, મહારાષ્ટ્ર, તામિલનાડુ, પશ્ચિમ બંગાળમાં પણ કોરોના મહામારીની સ્થિતિ અત્યંત ગંભીર છે. દિલ્હી, મહારાષ્ટ્ર, તામિલનાડુ અને અમદાવાદ સહિત સમગ્ર દેશમાં દરરોજ કોરોના સંક્રમિતોની સંખ્યામાં મોટો વધારો થઈ રહ્યો છે. દેશમાં રોજના દસ હજારથી વધુ નવા કેસો નોંધાઈ રહ્યા છે.

કોરોના મહામારીના કારણે દેશની રાજધાની દિલ્હી, ગુજરાત, મહારાષ્ટ્ર, તામિલનાડુ અને પશ્ચિમ બંગાળમાં સર્જાયેલી સ્થિતિને ભયાનક ગણાવતો જસ્ટીસ અશોક ભુષણના નેતૃત્વ હેઠળની સુપ્રીમ કોર્ટની ૩ જજની બેન્ચે કેન્દ્ર અને ઉપરોક્ત રાજ્યોને નોટિસ પાઠવી હોસ્પિટલોની સ્થિતિ, કોરોનાના દર્દીઓ સારવારમાં રહેલી ખામીઓ, અને મૃતકોના મૃતદેહને સન્માનજનક વિદાયમાં દર્શાવાતી ઘોર બેદરકારી પર રિપોર્ટ આગામી સુનાવણી ૧૭ જુન ના રોજ મોકુફ રાખી હતી. ગુજરાત, દિલ્હી, મહારાષ્ટ્ર, તામિલનાડુ અને પશ્ચિમ બંગાળના મુખ્ય સચિવોને કોરોના મહામારી અટકાવવા માટે લેવાઈ રહેલા પગલાંનો સ્ટેટસ રિપોર્ટ રજૂ કરવાના આદેશ અપાયા છે.

સુપ્રીમ કોર્ટે દિલ્હીમાં આવેલી લોકનાયક જયપ્રકાશ હોસ્પિટલને પણ નોટીસ આપી હતી. અત્યંત આકરી ટીકા કરતાં જસ્ટીસ અશોક ભુષણે જણાવ્યું હતું કે કોરોનાથી સંક્રમિત દર્દીઓની સારવાર પ્રાણીઓ કરતાં બદતર રીતે કરવામાં આવી રહી છે. ગુજરાત, દિલ્હી, મહારાષ્ટ્ર, તામિલનાડુ અને પશ્ચિમ બંગાળમાં સ્થિતિ અત્યંત ગંભીર છે. દર્દીઓ મરી રહ્યા છે અને તેમની કાળજી લેનાર કોઈ નથી. કોરોનાના મૃતકોના



શબ કચરાપેટીમાંથી મળી રહ્યા છે. કોરોના મહામારીને અટકાવવા માટે કેટલી બેદરકારી રાખવામાં આવી રહી છે તેના સંકેતો અમને મીડીયાના અહેવાલોમાંથી મળી રહ્યા છે. સુપ્રીમ કોર્ટે રાજ્યોને યાદ અપાવ્યું હતું કે હોસ્પિટલમાં પુરતી માળખાકીય સુવિધાઓ પુરી પાડવાની અને કોરોના સંક્રમિત દર્દીઓને આરોગ્ય કર્મચારીઓની પુરતી સેવા મળી રહે તે નિશ્ચિત કરવાની જવાબદારી સરકારોની છે. કેન્દ્ર સરકાર વતી હાજર રહેલા સોલીસિટર જનરલ તુષાર મહેતાએ કોર્ટને કહ્યું હતું કે મૃતદેહનું અપમાન ઈન્ડિયન પીનલ કોડ અંતર્ગત અપરાધ છે. સુપ્રીમ કોર્ટે કેન્દ્ર અને દિલ્હી સરકારના વકીલનો ઉદ્ધડો લેતા કહ્યું હતું કે તમે આ બધું જાણો છો છતાં શું કર્યું?

ઉલ્લેખનીય છે કે પ્રારંભિક રિપોર્ટમાં સુપ્રીમના આદેશમાં ગુજરાતના નામનો ઉલ્લેખ નહોતો પરંતુ લેખિત આદેશમાં અમદાવાદ અને ગુજરાતના નામ સામેલ હતા.

દિલ્હીની હોસ્પિટલોની બદતર સ્થિતિ પર મીડીયા અહેવાલોની ગંભીર નોંધ લેતા સુપ્રીમ કોર્ટે જણાવ્યું હતું કે દિલ્હીમાં કોરોનાના દર્દીઓ સ્થિતિ ભયાનક બની રહી છે. જે રીતે મૃતદેહો સાથે વ્યવહાર થઈ રહ્યો છે તે અત્યંત વખોડવા લાયક છે. મૃતદેહો ફક્ત હોસ્પિટલના વોર્ડમાં જ નહીં પરંતુ લોબી અને વેઈટીંગ એરિયામાં

પણ રજળી રહ્યા છે. હોસ્પિટલમાં મૃતદેહોની સાથે જ દર્દીઓને રાખવામાં આવી રહ્યા છે. કેટલાક કિસ્સામાં મોત થયા પછી દર્દીના પરિવારોને જાણ પણ કરાતી નથી. પરિવારો તેમના સ્વજનોન અંતિમ ક્રિયા પણ કરી શકતા નથી. દિલ્હીમાં કોરોના સામેનો જંગ લડાઈ રહ્યો એ તેમાં સમસ્યા છે.

જો કે સમગ્ર દેશમાં પરિસ્થિતિ ગંભીર છે. હોસ્પિટલોમાં દર્દીનો પડતી હાલાકી અને સારવારમાં ઉણપ સામે સુપ્રીમે આખ લાલ કરી છે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઑડી , મર્સીડીઝ

તથા અન્ય મેરેજ

કાર મળશે



ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇચ્છાએલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

નેપાળ સાથેના સબંધો સારા રહેશે : સેના પ્રમુખ

નેપાળની સરકારે સંસદમાં બેતૃતીયાંશ બહુમતીથી નવો નકશો બંધારણીય રીતે પસાર કરી નાંખ્યો. નેપાળે તેના પ્રદેશમાં ભારતના લિમ્પિયાપુરા, કાલાપાની અને લિપુલેખ વિસ્તારોને નેપાળના નકશામાં સામેલ કરી નાંખ્યા. આ બંધારણીય સુધારો સર્વસંમતિથી તમામ વિપક્ષોની હાજરીમાં પસાર કરી દેવાયો. આ બધું ચાલી રહ્યું છે તેની સેના પ્રમુખને કોઈ જાણ લાગતી નથી. તેઓ તો સરહદી સમસ્યાનો શાંતિપુર્ણ ઉકેલ આવશે અને નેપાળ સાથે સબંધો સારા રહેશે ના જુમલા ઠોકી રહ્યા છે. ભારતીય સેના પ્રમુખ નરવણેએ ભારતીય સૈન્ય એકેડેમીની પાસિંગ આઉટ પરેડમાં ભાગ લેવા દરમિયાન આ વાતો કહી હતી.

તેમણે કહ્યું હતું કે ચીન સાથે ભારતીય સરહદો ઉપર સ્થિતિ કાબુમાં છે. અને આશા છે કે વાતચીત દ્વારા આ સમસ્યાનો ઉકેલ લાવી શકાશે. તેમણે કહ્યું હતું કે આપણે કમાન્ડર સ્તરે ચર્ચા શરૂ કરી હતી. ત્યારબાદ સ્થાનિક સ્તરે સમાન રેન્ક કમાન્ડર વચ્ચે બેઠક થઈ હતી. હાલમાં પણ વિવિધ સ્તરે વિચારણા અને ચર્ચાઓ ચાલી રહી છે. આ દ્વારા જ સરહદી વિવાદનો ઉકેલ લાવવામાં આવશે. સેના પ્રમુખ નરવણેએ જણાવ્યું હતું કે આપણા પાડોશી દેશ દ્વારા આપણે ત્યાં સતત ઘુસણખોરીના પ્રયાસ કરવામાં આવી રહ્યા છે. પણ ભારતીય સૈન્ય દ્વારા તેમના મેલા મનસુબા નિષ્ફળ કરવામાં આવી રહ્યા છે.

નેપાળ અંગે તેમણે જણાવ્યું હતું કે ભારતના કાયમ પાડોશી દેશ નેપાળ સાથે સુમેળભર્યા સબંધો રહ્યા છે. ભવિષ્યમાં પણ બંને દેશો વચ્ચે મજબૂત સબંધ રહેશે. ઉલ્લેખનીય છે કે નેપાળે પોતાના નકશામાં ફેરફાર કરતાં લિપુલેખ વિસ્તારને પોતાનો ભાગ ગણાવ્યો છે. આ મુદ્દે નરવણેએ જણાવ્યું હતું કે આપણા અનેક વર્ષોથી નેપાળ સાથે સારા સબંધો છે. આપણા તેના સાથે ભૌગોલિક, સાંસ્કૃતિક, ઐતિહાસિક અને ધાર્મિક સબંધો છે. લોકો વચ્ચે પણ એટલી જ પારસ્પારિક આત્મિયતા છે. મને વિશ્વાસ છે કે ભવિષ્યમાં પણ નેપાળ સાથે મતભેદ દુર થશે અને સબંધો સુધરી જશે.

જો કે વિદેશી બાબતોમાં પહેલા જેવું રહ્યું નથી. બંગલાદેશ, નેપાળ, શ્રીલંકા વિગેરે પાડોશી દેશો સાથે ભારતના સબંધોમાં સતત ખારાશ આવી છે. અને મજબૂતાઈ તુટી ગઈ છે. નેપાળનો લગભગ ચીનના ખોળામાં બેસી ગયું છે. અને પરિણામે તેણે ભારત સામે ભીડવાની શરૂઆત કરી દીધી છે. ભારતનો અન્ય સરહદી વિસ્તાર પર ચીન પણ દાવો કરતું રહ્યું છે. જો તે પણ નેપાળની પ્રમાણે કરશે તો આપણે આપણા વિસ્તારો પરથી હાથ ધોઈ નાંખવા પડશે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક # < 5849 < 6; 9

ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,

રાજસ્થાન હોસ્પિટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર

મો. ૯૩૭૬૧ ૦૦૮૯૮

H1pdlo#=#gukdpsdulnkC|dkrr1fr1lq

સેરના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/- માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧